



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 13.01.2025

TIME : 07.25 PM

പ്രധാന വാർത്തകൾ

1. അടിസ്ഥാനസൗകര്യ വികസനത്തിന്റെ കേന്ദ്രമായി ജമ്മു കശ്മീർ മാറിയെന്ന് പ്രധാനമന്ത്രി നരേന്ദ്രമോദി. സോനാ മാർഗ്ഗ് തുരങ്ക പാത പ്രധാനമന്ത്രി നാടിന് സമർപ്പിച്ചു.

Jammu and Kashmir has become a hub for infrastructure development says Prime Minister Narendra Modi ; PM inaugurates Sonamarg Tunnel path.

2. രാജ്യത്തിന്റെ വടക്കൻ അതിർത്തികളിലെ സാഹചര്യം സുസ്ഥിരമാണെന്നും ഏത് പ്രതികൂല സാഹചര്യത്തെ നേരിടാനും സേന സജ്ജമാണെന്നും സൈനിക മേധാവി ജനറൽ ഉപേന്ദ്ര ദിവേദി.

Army Chief says situation is sensitive but stable on the northern borders; Affirms forces are well poised to deal with any adverse situation.

3. മഹാകുംഭമേളയ്ക്ക് ഇന്ന് പ്രയാഗ് രാജിൽ അമൃത് സ്നാനത്തോടെ തുടക്കമായി. ഒരു കോടി 50 ലക്ഷത്തിലധികം ഭക്തർ പുണ്യസ്നാനം നടത്തി.

Over 1.5 Crore devotees have taken the holy dip till now as world's largest spiritual and cultural gathering Mahakumbh began today in Prayagraj with Amrit Snan.

4. കേരള നിയമസഭ അന്താരാഷ്ട്ര പുസ്തകോത്സവത്തിന് സമാപനം. എല്ലാവരുടെയും കൂട്ടായ പ്രവർത്തനത്തിന്റെ

ഫലമാണ് പുസ്തകോത്സവത്തിന്റെ വിജയമെന്ന് സ്പീക്കർ എ എൻ ഷംസീർ.

Kerala Legislative Assembly International Book Festival concludes ; Speaker A.N. Shamsheer credits success to collective efforts.

- 5. പ്രഥമ ഖോഖോ ലോകകുപ്പിന് ഇന്ന് ന്യൂഡൽഹിയിലെ ഇന്ദിരാഗാന്ധി ഇൻഡോർ സ്റ്റേഡിയത്തിൽ തുടക്കമാകും. ഐഎസ്എൽ ഫുട്ബാളിൽ കേരള ബ്ലാസ്റ്റേഴ്സ് -ഒഡീഷ എഫ്സി പോരാട്ടം.

Kho Kho World Cup 2025 to begin at Indira Gandhi Indoor Stadium in New Delhi today, and in ISL Football Match Kerala Blasters to Face Odisha FC.



PM (INTRO)

അടിസ്ഥാനസൗകര്യ വികസനത്തിന്റെ കേന്ദ്രമായി ജമ്മുകശ്മീർ മാറിയെന്ന് പ്രധാനമന്ത്രി നരേന്ദ്ര മോദി. ടണലുകൾ, പാലങ്ങൾ, റോപ്പ് വേകൾ എന്നിവ ഉൾപ്പെടെ നിരവധി അടിസ്ഥാന സൗകര്യ പദ്ധതികളാണ് ജമ്മുകശ്മീരിൽ നടപ്പാക്കിയതെന്നും പ്രധാനമന്ത്രി പറഞ്ഞു. ജമ്മുകശ്മീരിൽ സോനാമാർഗ് തുരങ്ക പാത ഉദ്ഘാടനം ചെയ്ത ശേഷം സംസാരിക്കുകയായിരുന്നു പ്രധാനമന്ത്രി.

(ഹോൾഡ് വോയ്സ്.....)

ചെന്നാബ് പാലം, സോജി ലാ തുരങ്കം, ഉധംപൂർ- ബാരാമുള്ള റെയിൽ പദ്ധതി തുടങ്ങിയവയെക്കുറിച്ച് പ്രതിപാദിച്ച പ്രധാനമന്ത്രി 14 തുരങ്കങ്ങളുടെ നിർമ്മാണം പുരോഗമിക്കുന്നതായും പറഞ്ഞു. സമുദ്രനിരപ്പിൽ നിന്ന് 8,650 അടി ഉയരത്തിൽ 12 കിലോമീറ്റർ ദൈർഘ്യമുള്ളതാണ് തുരങ്കപാത. തുരങ്കപാതയുടെ നിർമ്മാണത്തിൽ പങ്കെടുത്ത തൊഴിലാളികളുമായി പ്രധാനമന്ത്രി ആശയവിനിമയവും നടത്തി.



CDS-NCC

2047 ഓടെ ഇന്ത്യയെ വികസിത രാഷ്ട്രമാക്കുന്നതിൽ രാജ്യത്തെ യുവാക്കളുടെ പങ്ക് നിർണ്ണായകമെന്ന് സംയുക്ത സൈനിക മേധാവി

ജനറൽ അനിൽ ചൗഹാൻ. ന്യൂഡൽഹിയിൽ നടന്ന എൻസിസി റിപ്പബ്ലിക് ദിന ക്യാമ്പിൽ യുവ കേഡറ്റുകളെ അഭിസംബോധന ചെയ്യുകയായിരുന്നു അദ്ദേഹം. എൻസിസി കേഡറ്റുകൾ അഭിമാനാർഹമായ പ്രവർത്തനമാണ് നടത്തുന്നതെന്നും രാഷ്ട്ര നിർമ്മാണത്തിനായി കൂടുതൽ സംഭാവനകൾ നല്കണമെന്നും അദ്ദേഹം കേഡറ്റുകളോട് ആഹ്വാനം ചെയ്തു.



ARMY CHIEF (INTRO)

രാജ്യത്തിന്റെ വടക്കൻ അതിർത്തികളിലെ സാഹചര്യം സുസ്ഥിരമാണെന്നും ഏത് പ്രതികൂല സാഹചര്യത്തെ നേരിടാനും സേന സജ്ജമാണെന്നും സൈനിക മേധാവി ജനറൽ ഉപേന്ദ്ര ദിവേദി. കിഴക്കൻ ലഡാക്കിലെ ഡെംചോക്ക് ഡെപ്ലാങ് പ്രദേശങ്ങളിൽ ചൈനയുമായുണ്ടായിരുന്ന തർക്കങ്ങൾ പരിഹരിച്ചതായും മേഖലയിൽ പട്രോളിംഗ് പുനഃരാരംഭിച്ചതായും അദ്ദേഹം ന്യൂഡൽഹിയിൽ പറഞ്ഞു. ജമ്മു കശ്മീരിലും സ്ഥിതി ഗതികൾ നിയന്ത്രണ വിധേയമാണെന്ന് അദ്ദേഹം പറഞ്ഞു.

(ഹോൾഡ് വോയിസ്.....)

മണിപ്പൂരിൽ സമാധാനം പുനഃസ്ഥാപിക്കാൻ സർക്കാരിന്റെയും സൈന്യത്തിന്റെയും സംയുക്ത ശ്രമങ്ങൾ തുടരുകയാണ്. ഇന്തോ-മ്യാൻമർ അതിർത്തിയിൽ നിരീക്ഷണം മെച്ചപ്പെടുത്തിയതായും ശ്രീ ഉപേന്ദ്ര ദിവേദി അറിയിച്ചു.



CPI- DECEMBER

രാജ്യത്തെ റീടെയിൽ പണപ്പെരുപ്പം ഡിസംബർ മാസത്തിൽ 5.48 ശതമാനത്തിൽ നിന്ന് നാലു മാസത്തെ ഏറ്റവും താഴ്ന്ന നിലയായ 5.22 ശതമാനത്തിലെത്തി. ഗ്രാമീണ മേഖലയിൽ പണപ്പെരുപ്പം 5.76 ശതമാനവും നഗര മേഖലയിൽ 4.58 ശതമാനവുമാണ്. ഭക്ഷ്യവില പണപ്പെരുപ്പം 8.39 ശതമാനമായി താഴ്ന്നിട്ടുണ്ട്.



DAY MAHAKUMBH

ലോകത്തിലെ ഏറ്റവും വലിയ ആത്മീയ സാംസ്കാരിക മേളയായ മഹാകുംഭ മേളയ്ക്ക് ഇന്ന് പ്രയാഗ് രാജിൽ അമൃത് സ്നാനത്തോടെ തുടക്കമായി. ഇതുവരെ ഒരു കോടി 50 ലക്ഷത്തിലധികം ഭക്തരും തീർത്ഥാടകരും പുണ്യസ്നാനം നടത്തി. 144 വർഷത്തിലൊരിക്കൽ മാത്രം സംഭവിക്കുന്ന അപൂർവമായ ഒരു ആകാശ വിന്യാസം ഈ വർഷത്തെ മഹാകുംഭത്തിന്റെ പ്രത്യേകതയാണ്. മഹാ കുംഭമേളയോടനുബന്ധിച്ച് പ്രധാനമന്ത്രി നരേന്ദ്ര മോദി ജനങ്ങൾക്ക് ആശംസകൾ നേർന്നു.



REV. SHEKHAWAT INTERVIEW

ആത്മീയത എന്നതിലുപരി ആഗോള വിനോദസഞ്ചാര മേഖലയ്ക്ക് ഒരു നാഴികക്കല്ലാണ് മഹാ കുംഭമേള എന്ന് കേന്ദ്ര ടൂറിസം മന്ത്രി ഗജേന്ദ്ര സിംഗ് ശെഖാവത്ത്. ആഭ്യന്തര- അന്തർദേശീയ വിനോദസഞ്ചാരം പ്രോത്സാഹിപ്പിക്കുന്നതിനായി മന്ത്രാലയം നിരവധി സംരംഭങ്ങൾ ആവിഷ്കരിച്ചിട്ടുണ്ടെന്നും ആകാശവാണി വാർത്തകൾക്ക് നൽകിയ പ്രത്യേക അഭിമുഖത്തിൽ ശ്രീ ശെഖാവത്ത് പറഞ്ഞു.



HAJ AGREEMENT

2025 ലെ ഹജ്ജ് കരാറിൽ ന്യൂനപക്ഷകാര്യ മന്ത്രി കിരൺ റിജിജുവും സൗദി അറേബ്യയുടെ ഹജ്ജ്, ഉറുഗ്വേ മന്ത്രി തൗഫീഖ് ബിൻ ഫൗസാൻ അൽ-റബീയയും ഒപ്പുവച്ചു. ഹജ്ജ് സീസണിലേക്ക് ഇന്ത്യയിൽ നിന്നുള്ള ഒരു ലക്ഷത്തി 75,025 തീർത്ഥാടകരുടെ ക്യാട്ടു ഉറപ്പാക്കുന്നതാണ് കരാർ. കരാറിനെ പ്രധാനമന്ത്രി നരേന്ദ്ര മോദി സ്വാഗതം ചെയ്തു. മികച്ച ഹജ്ജ് തീർത്ഥാടനം ഉറപ്പുവരുത്താൻ സർക്കാർ പ്രതിജ്ഞാബദ്ധമാണെന്നും പ്രധാനമന്ത്രി പറഞ്ഞു.



PREZ SINGAPORE - INDIA

അഞ്ചു ദിവസത്തെ സന്ദർശനത്തിനായി സിംഗപൂർ പ്രസിഡൻ്റ് തർമൻ ഷൺമുഖരത്നം നാളെ ഇന്ത്യയിലെത്തും. സിംഗപൂർ പ്രസിഡൻറായി

സ്ഥാനമേറ്റ ശേഷമുള്ള അദ്ദേഹത്തിന്റെ ആദ്യ ഇന്ത്യൻ സന്ദർശനമാണ് ഇത്. രാഷ്ട്രപതി ദ്രൗപദി മുർമു, പ്രധാനമന്ത്രി നരേന്ദ്ര മോദി എന്നിവരുമായി അദ്ദേഹം കൂടിക്കാഴ്ച നടത്തും.



EAM - SPAIN VISIT

ദ്വിദിന സന്ദർശനത്തിനായി വിദേശകാര്യ മന്ത്രി എസ് ജയ് ശങ്കർ സ്പെയിനിലെത്തി. വിദേശകാര്യ മന്ത്രി എന്ന നിലയിൽ അദ്ദേഹത്തിന്റെ ആദ്യ സ്പെയിൻ സന്ദർശനമാണിത്. സന്ദർശന വേളയിൽ, ശ്രീ ജയശങ്കർ സ്റ്റാനിഷ് വിദേശകാര്യമന്ത്രിയുമായി ചർച്ചകൾ നടത്തും.



BOOK FEST- TVM

കേരള നിയമസഭ അന്താരാഷ്ട്ര പുസ്തകോത്സവത്തിന്റെ 3-ാം പതിപ്പിന് സമാപനമായി. പുസ്തകങ്ങളുടെ മഹത്വവും നിയമസഭയുടെ ആവശ്യകതയും പുതുതലമുറയിലേക്ക് പകർന്ന് നൽകാൻ കേരള നിയമസഭ പുസ്തകോത്സവത്തിലൂടെ സാധിച്ചതായി പുസ്തകോത്സവത്തിന്റെ സമാപന സമ്മേളനം തിരുവനന്തപുരത്ത് ഉദ്ഘാടനം ചെയ്യുകയാണ് ചലച്ചിത്ര നടൻ പ്രകാശ് രാജ് പറഞ്ഞു. എല്ലാവരുടെയും കൂട്ടായ പ്രവർത്തനത്തിന്റെ ഫലമാണ് പുസ്തകോത്സവത്തിന്റെ വിജയമെന്ന് സ്പീക്കർ എ എൻ ഷംസീർ പറഞ്ഞു. ശ്രീലങ്കൻ സാഹിത്യകാരി വി.വി പദ്മസീലി, ചടങ്ങിൽ മുഖ്യാതിഥിയായിരുന്നു. മന്ത്രിമാരായ കെ എൻ ബാലഗോപാൽ, പി പ്രസാദ്, വി.ശിവൻകുട്ടി, രാമചന്ദ്രൻ കടന്നപ്പള്ളി തുടങ്ങിയവർ പങ്കെടുത്തു.



KHO KHO

പ്രഥമ ഖോഖോ ലോകകപ്പിന് ഇന്ന് ന്യൂഡൽഹിയിലെ ഇന്ദിരാഗാന്ധി ഇൻഡോർ സ്റ്റേഡിയത്തിൽ തുടക്കമാകും. പുരുഷ-വനിതാ വിഭാഗങ്ങളിലായി 24 രാജ്യങ്ങൾ പങ്കെടുക്കും. രാത്രി 8.30-ന് ആതിഥേയരായ ഇന്ത്യയും നേപ്പാളും ഏറ്റുമുട്ടും. പുനെ സ്വദേശി പ്രതീക് വൈകാരാണ് ഇന്ത്യൻ പുരുഷ ടീമിനെ നയിക്കുന്നത്. തിരുവനന്തപുരം

സ്വദേശി ബി. നിഖിലും സീമിലുണ്ട്. മഹാരാഷ്ട്രയിൽ നിന്നുള്ള പ്രിയങ്ക ഇംഗിളാണ് വനിതാ സീമിൻറെ ക്യാപ്റ്റൻ.



I S L

ഐ എസ് എൽ ഫുട്ബാളിൽ കേരള ബ്ലാസ്റ്റേഴ്സ് എഫ്സി- ഒഡീഷ എഫ്സി പോരാട്ടം. കൊച്ചി ജവഹർലാൽ നെഹ്റു സ്റ്റേഡിയത്തിൽ ലാണ് മത്സരം. മത്സരത്തിന്റെ ഭാഗമായി കാണികളുടെ യാത്ര സുഗമമാക്കാൻ കൊച്ചി മെട്രോ സർവീസ് സമയം നീട്ടി. ഇന്ന് രാത്രി 9.30 മുതൽ 11 മണി വരെ ജവഹർലാൽ നെഹ്റു സ്റ്റേഡിയത്തിൽ നിന്നു പത്തു സർവീസുകൾ ആലുവയിലേക്കും തൃപ്പൂണിത്തുറയിലേക്കും ഉണ്ടാകും.



DAY IMD WEATHER

പഞ്ചാബ്, ഹരിയാന, ഹിമാചൽ പ്രദേശ്, ഒഡീഷ, ഉത്തർപ്രദേശ് സംസ്ഥാനങ്ങളിൽ രാത്രിയും പുലർച്ചെയും കനത്ത മൂടൽ മഞ്ഞിന് സാധ്യതയെന്ന് കേന്ദ്ര കാലാവസ്ഥാ വകുപ്പ്. മൂടൽ മഞ്ഞിനെ തുടർന്ന് ഡൽഹിയിലേക്കുള്ള 12 ട്രെയിനുകൾ രണ്ട് മണിക്കൂർ വരെ വൈകിയാണ് സർവീസ് നടത്തുന്നത്. പുതിയ യാത്രാസമയം പരിശോധിക്കണമെന്ന് യാത്രക്കാർക്ക് റെയിൽവേ നിർദ്ദേശം നൽകി. വടക്കു കിഴക്കൻ സംസ്ഥാനങ്ങളിൽ ഇടിമിന്നലോടു കൂടിയ മഴക്കും സാധ്യത ഉണ്ടെന്നും കേന്ദ്ര കാലാവസ്ഥാ വകുപ്പ് അറിയിച്ചു.



US WILDFIRE COST

അമേരിക്കയിലെ കാലിഫോർണിയയിലെ കാട്ടുതീയിൽ മരിച്ചവരുടെ എണ്ണം 24 ആയി. അതേസമയം കാട്ടുതീ നാശനഷ്ടങ്ങൾ 15,000 കോടി ഡോളറായി കണക്കാക്കുന്നു. ലോസ് ഏഞ്ചൽസിൽ ഇപ്പോഴും കാട്ടുതീ 13 ശതമാനം മാത്രമാണ് നിയന്ത്രണ വിധേയമാക്കിയത്.



JAPAN-TSUNAMI

ജപ്പാനിലെ തെക്കുപടിഞ്ഞാറൻ ദ്വീപായ ക്യൂഷുവിൽ റിക്ടർ സ്കെയിലിൽ 6.4 തീവ്രത രേഖപ്പെടുത്തിയ ശക്തമായ ഭൂചലനം അനുഭവപ്പെട്ടു. മിയാസാക്കി പ്രദേശങ്ങളിൽ ജപ്പാൻ കാലാവസ്ഥാ വകുപ്പ് സുനാമി മുന്നറിയിപ്പ് നൽകിയിട്ടുണ്ട്.



BINILAL - DEATH

റഷ്യൻ കൂലി പട്ടാളത്തിൽ അകപ്പെട്ട കുട്ടനെല്ലൂർ സ്വദേശി, യുക്രെയിൻ - റഷ്യ യുദ്ധത്തിൽ കൊല്ലപ്പെട്ടു. കുട്ടനെല്ലൂർ സ്വദേശി ബിനിലാണ് മരിച്ചത്. ഇന്ത്യൻ എംബസിയാണ് മരണ വിവരം കുടുംബത്തെ അറിയിച്ചത്.



MAKARA JYOTHI DARSHAN

മകരജ്യോതി ദർശനത്തിനായി ജില്ല പൂർണ്ണസജ്ജമായതായി ഇടുക്കി ജില്ലാ കളക്ടർ. പുല്ലുമേട്, പാഞ്ചാലിമേട്, പരുന്തുംപാറ എന്നിവിടങ്ങളിൽ ജില്ലകളക്ടറുൾപ്പെട്ട സംഘം സന്ദർശനം നടത്തി. വിവിധ വകുപ്പുകളുടെ നേതൃത്വത്തിൽ ഭക്തർക്കായി വിപുലമായ സൗകര്യങ്ങളാണ് ഏർപ്പെടുത്തിയിരിക്കുന്നതെന്ന് അവസാനവട്ട ഒരുകണങ്ങൾ വിലയിരുത്തിയ ശേഷം കളക്ടർ വാർത്താസമ്മേളനത്തിൽ പറഞ്ഞു.



HOLIDAY

തൈപൊക്കൽ പ്രമാണിച്ച് തമിഴ്നാടുമായി അതിർത്തി പങ്കിടുന്ന കേരളത്തിലെ ആറു ജില്ലകൾക്ക് നാളെ അവധി പ്രഖ്യാപിച്ചു. തിരുവനന്തപുരം, കൊല്ലം, പത്തനംതിട്ട, ഇടുക്കി, പാലക്കാട്, വയനാട് ജില്ലകൾക്കാണ് അവധി നൽകിയത്.



PARAVUR- STOP

കേന്ദ്ര മന്ത്രി ജോർജ്ജ് കുര്യന്റെ നിവേദനം പരിഗണിച്ച് പുനലൂർ - കന്യാകുമാരി പാസ്സഞ്ചർ ട്രെയിനിന് പറവൂരിൽ സ്റ്റോപ്പ് അനുവദിച്ചതായി

റെയിൽവേ മന്ത്രാലയം അറിയിച്ചു. കഴിഞ്ഞ വർഷം സെപ്റ്റംബറിൽ ശ്രീ ജോർജ് കുര്യൻ കേന്ദ്ര റെയിൽവേ മന്ത്രി അശ്വനി വൈഷ്ണവിനെ കണ്ട് നിവേദനം സമർപ്പിച്ചിരുന്നു.



PM-MAHARASHTRA VISIT

പ്രധാനമന്ത്രി നരേന്ദ്ര മോദി ബുധനാഴ്ച മഹാരാഷ്ട്ര സന്ദർശിക്കും. ഐഎൻഎസ് സൂറത്ത്, ഐഎൻഎസ് നീലഗിരി, ഐഎൻഎസ് വാഗ്ഷീർ എന്നിവ മുംബൈയിലെ നേവൽ ഡോക്ക് യാർഡിൽ നടക്കുന്ന ചടങ്ങിൽ രാജ്യത്തിന് സമർപ്പിക്കും.

